



පොලිස් මාධ්‍ය කොට්ඨාසය

பொலீஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය Date	2025.05.16 පැය 2330	දුරකථන අංකය Tel.NO	011-2887973	මගේ අංකය My NO	D/Media/Out/ 1004/2025	විද්‍යුත් ලිපිනය E-Mails	dir.media@police.gov.lk

පොලිස් මාධ්‍ය කොට්ඨාසය වෙත වාර්තා වූ වැදගත් තොරතුරු

01. කොල්ලකෑමකට සම්බන්ධ සැකකරුවෙකු අයිස් මත්ද්‍රව්‍ය සමඟ අත්අඩංගුවට - එගොඩඋයන පොලිස් ස්ථානය.

2025.05.15 වන දින එගොඩඋයන පොලිස් වසමේදී රුපියල් ලක්ෂ 08 ක් පමණ අධික වටිනාකමින් යුතු යතුරු පැදියක් හා ජංගම දුරකථනයක් කොල්ලකෑමේ අපරාධයක් සම්බන්ධයෙන් එගොඩඋයන පොලිස් ස්ථානය මඟින් විමර්ශන ආරම්භ කර තිබුණි. ඒ අනුව 2025.05.16 වන අද දින මෝදර තුඩුව හන්දිය ආසන්නයේදී විමර්ශන නිලධාරීන් විසින් මෙම අපරාධයට සම්බන්ධ සැකකරු අයිස් මත්ද්‍රව්‍ය ග්‍රෑම් 06 මිලිග්‍රෑම් 200 ක් සමඟ අත්අඩංගුවට ගෙන ඇත.

සැකකරු වයස අවුරුදු 23 ක් වන නාගොඩ ප්‍රදේශයේ පදිංචිකරුවෙකි.

කොල්ලකන ලද යතුරු පැදිය පොලිස් භාරයට ගෙන ඇති අතර සැකකරු සම්බන්ධව සිදුකල වැඩිදුර විමර්ශනයේදී 2025.03.23 වන දින එගොඩඋයන පොලිස් වසමේදී පුද්ගලයෙකුට කියුණු ආයුධයකින් පහරදී බරපතල තුවාල සිදුකිරීමේ අපරාධයකට සම්බන්ධ සැකකරු බවට ද අනාවරණය වී ඇත.

එගොඩඋයන පොලිසිය වැඩිදුර විමර්ශන සිදුකරනු ලබයි.

02. අයිස් මත්ද්‍රව්‍ය සමඟ සැකකරුවෙකු අත්අඩංගුවට - කොළඹ මධ්‍යම කොට්ඨාස අපරාධ විමර්ශන කායර්ණය.

2025.05.16 වන අද දින දඟවල් කාලයේ මරදාන පොලිස් වසමේ මිරිස්මෝල වත්ත ප්‍රදේශයේදී කොළඹ මධ්‍යම කොට්ඨාස අපරාධ විමර්ශන කායර්ණයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර අයිස් මත්ද්‍රව්‍ය ග්‍රෑම් 11 මිලිග්‍රෑම් 210 ක් සන්නකයේ තබාගෙන සිටි සැකකරුවෙකු අත්අඩංගුවට ගෙන මරදාන පොලිස් ස්ථානයට ඉදිරිපත් කර ඇත.

සැකකරු වයස අවුරුදු 33 ක් වන මරදාන ප්‍රදේශයේ පදිංචිකරුවෙකි.

මරදාන පොලිසිය වැඩිදුර විමර්ශන සිදු කරනු ලබයි.

03. තීරුබදු රහිතව මෙරටට ගෙන්වන ලද බීබී කොළ තොගයක් සමඟ සැකකරුවකු අත්අඩංගුවට - මුන්දලම පොලිස් ස්ථානය.

2025.05.16 වන අද දින උදෑසන කාලයේ මුන්දලම පොලිස් ස්ථානය ආසන්නයේදී මුන්දලම පොලිස් ස්ථානයේ නිලධාරීන් විසින් සිදුකරන ලද රථ වාහන පරීක්ෂා කිරීමකදී කල්පිටිය දෙස සිට කොළඹ දෙසට ධාවනය වූ කැබ් රථයක් පරීක්ෂා කර ඇති අතර එහි තිබී තීරුබදු රහිතව මෙරටට ගෙන්වන ලද බීබී කොළ කිලෝ 640.5 ක් සමඟ එම රථයේ රියදුරු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 22 ක් වූ කල්පිටිය ප්‍රදේශයේ පදිංචිකරුවෙකි.

මුන්දලම පොලිසිය වැඩිදුර විමර්ශන සිදුකරනු ලබයි. වැටලීමට අදාළ ජායාරූපයක් මේ සමඟ යොමු කරමි.

04. මෙරට නිෂ්පාදිත ගිනි අවියක්, නිකි විරෝධී මත්පැන් හා ගෝඩා සමඟ සැකකරුවෙකු අත්අඩංගුවට - කල්තොට පොලිස් ස්ථානය.

2025.05.16 වන අද දින දහවල් කාලයේ කල්තොට පොලිස් වසමේ කොන්ගහමංකඩ ප්‍රදේශයේදී කල්තොට පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර මෙරට නිෂ්පාදිත ගිනි අවියක්, නිකි විරෝධී මත්පැන් ලීටර් 15 ක් ගෝඩා ලීටර් 512 ක් සමඟ සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 57 ක් වන වැලිපතයාය, බලංගොඩ ප්‍රදේශයේ පදිංචිකරුවෙකි.

කල්තොට පොලිසිය වැඩිදුර විමර්ශන සිදු කරනු ලබයි.

05. මෙරට නිෂ්පාදිත ගිනි අවියක් හා ගෝඩා සමඟ සැකකරුවෙකු අත්අඩංගුවට - කන්දකැටිය පොලිස් ස්ථානය.

2025.05.16 වන අද දින සවස් කාලයේ කන්දකැටිය පොලිස් වසමේ මැදලපිටිය ප්‍රදේශයේදී කන්දකැටිය පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර මෙරට නිෂ්පාදිත බදින තුවක්කුවක් සහ ගෝඩා ලීටර් 18 ක් සමඟ සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 48 ක් වන මැදලපිටිය, කන්දකැටිය ප්‍රදේශයේ පදිංචිකරුවෙකි.

කන්දකැටිය පොලිසිය වැඩිදුර විමර්ශන සිදු කරනු ලබයි.

06. බඹර ප්‍රහාරයක් - දිඹුලපතන පොලිස් වසම.

2025.05.16 වන අද දින උදෑසන කාලයේ දිඹුලපතන පොලිස් වසමේ ලොග්ගිල් වත්ත ප්‍රදේශයේදී බඹර ප්‍රහාරයකට ලක්වූ කාන්තාවන් සිව්දෙනෙකු කොටගල රෝහලට ඇතුලත් කර ඇති බවට දිඹුලපතන පොලිස් ස්ථානයට ලද පණිවිඩයක් මත විමර්ශනයක් ආරම්භ කර ඇත.

මෙම කාන්තාවන් සිව්දෙනා වයස අවුරුදු 39 ක් 57 ක් අතර වයස්වල පසුවන ලොග්ගිල්වත්ත, කොටගල ප්‍රදේශයේ පදිංචිකාරියන් වේ.

මෙම කාන්තාවන් පිරිස ලොග්ගිල් වතුයායේ තේ දළ නෙළමින් සිටියදී මෙලෙස බඹර ප්‍රහාරයට ලක්ව ඇති බවට දැනට සිදුකරන ලද විමර්ශනයේදී අනාවරණය

වී ඇත. සිද්ධිය සම්බන්ධයෙන් දිඹුලපනන පොලිසිය වැඩිදුර විමර්ශන සිදුකරනු ලබයි.

07. බඹර ප්‍රභාරයක් - බඟවන්තලාව පොලිස් වසම.

2025.05.16 වන අද දින උදෑසන කාලයේ බඟවන්තලාව පොලිස් වසමේ කිලානිවත්ත ප්‍රදේශයේදී බඹර ප්‍රභාරයකට ලක්වූ කාන්තාවන් සිව්දෙනෙකු හා පිරිමි පුද්ගලයෙකු තුවාල ලබා බඟවන්තලාව රෝහලට ඇතුළත් කර ඇති බවට බඟවන්තලාව පොලිස් ස්ථානයට ලද පණිවිඩයක් මත විමර්ශනයක් ආරම්භ කර ඇත.

තුවාලකරු වයස අවුරුදු 46 ක් හා තුවාලකාරියන් වයස අවුරුදු 40 ක් 60 ක් අතර වයස්වල පසුවන බඟවන්තලාව ප්‍රදේශයේ පදිංචිකරුවන් වේ.

මෙම පිරිස කිලානි වතුයායේ කම්කරුවන් පිරිසක් වන අතර, සිද්ධිය සම්බන්ධයෙන් බඟවන්තලාව පොලිසිය වැඩිදුර විමර්ශන සිදුකරනු ලබයි.

08. මෘත ශරීරයක් හමුවීම - මුල්ලේරියාව පොලිස් වසම.

2025.05.16 වන අද දින සවස් කාලයේ මුල්ලේරියාව පොලිස් වසමේ අඹතලේ පාර ප්‍රදේශයේ කැලණි ගඟේ පිරිමි මළ සිරුරක් ඇති බවට 119 තොරතුරු මධ්‍යස්ථානයෙන් ලද පණිවිඩයක් මත මුල්ලේරියාව පොලිසිය විමර්ශන ආරම්භ කර ඇත.

මෘත ශරීරයේ අනන්‍යතාව මෙතෙක් තහවුරු වී නොමැත.

මෘත ශරීරය නරක් වී ඇති අතර උඩුකයට කළු හා සුදු මිශ්‍ර කම්පයක් හා කලු පැහැති කලිසමක් හැඳ සිටී. මහේස්ත්‍රාත් පරීක්ෂණය සඳහා මෘත ශරීරය එම ස්ථානයේ ඇති අතර, එම ස්ථානයේ ආරක්ෂාව සඳහා පොලිස් නිලධාරීන් යොදවා ඇත. මුල්ලේරියාව පොලිසිය වැඩිදුර විමර්ශන සිදුකරනු ලබයි.

09. මාරක රිය අනතුරක් - පූජාපිටිය පොලිස් වසම.

2025.05.16 වන අද දින සවස් කාලයේ පූජාපිටිය පොලිස් වසමේ 01 කණුව ප්‍රදේශයේ ගම්මිරිස් පටවන ලද ලොරි රථයක් බෑවුම් සහිත මාගර්ගේ පසුපසට ධාවනය වී ඇති අතර, ලොරි රථයට පසුපසින් මාගර්ගේ ගමන් කරමින් සිටි පුද්ගලයෙකු එම ලොරි රථයට යටවීමෙන් අනතුරක් සිදුව ඇත. අනතුරින් තුවාල ලැබූ එම පුද්ගලයා එම ස්ථානයේදීම මියගොස් ඇත.

මරණකරු වයස අවුරුදු 63 ක් වූ මැදමහනුවර ප්‍රදේශයේ පදිංචිකරුවෙකි.

මෘත ශරීරය මහනුවර රෝහලේ මෘත ශරීරාගාරයේ තැන්පත් කර ඇත. අනතුරට සම්බන්ධ ලොරි රථයේ රියදුරු අත්අඩංගුවට ගෙන ඇති අතර පූජාපිටිය පොලිසිය වැඩිදුර විමර්ශන සිදු කරනු ලබයි.

10. මාරක රිය අනතුරක් - කඳාන පොලිස් වසම.

2025.05.16 වන අද දින උදෑසන කාලයේ කඳාන පොලිස් වසමේ පල්ලිය පාරේදී කඳාන පල්ලිය දෙස සිට ප්‍රධාන මාගර්ගේ දෙසට ධාවනය වූ යතුරු පැදියක් ත්‍රිරෝද රථයකට ඉස්සර කිරීමට යාමේදී පැදිකරුට යතුරුපැදිය පාලනය කරගත නොහැකිව ප්‍රතිවිරුද්ධ දෙසින් පැමිණි යතුරුපැදියක හා මාගර්ගේ අයිනේ ගමන් කරමින් සිටි කාන්තාවකගේ ගැටී අනතුරක් සිදුව ඇත. අනතුරින් තුවාල ලැබූ එම කාන්තාව රාගම රෝහලට ඇතුළත් කිරීමෙන් පසු මියගොස් ඇත.

මරණකාරීය වයස අවුරුදු 91 ක් වූ කඳාන ප්‍රදේශයේ පදිංචිකාරියකි.

මෘත ශරීරය රාගම රෝහලේ මෘත ශරීරාගාරයේ තැන්පත් කර ඇත. අනතුරට සම්බන්ධ යතුරුපැදිකරු අත්අඩංගුවට ගෙන ඇති අතර කඳාන පොලීසිය වැඩිදුර විමර්ශන සිදු කරනු ලබයි.

පොලීස් මාධ්‍ය කොට්ඨාසය.